

ҚАРАҚАЛПАҚСТАН РЕСПУБЛИКАСЫ ОРАЙЛЫҚ САЙЛАҰ КОМИССИЯСЫНДА

Усы жыл 5-октябрь күни Қарақалпақстан Республикасы Орайлық сайлау комиссиясының мәжлиси болып өтті.

Мәжлисти Қарақалпақстан Республикасы Орайлық сайлау комиссиясының баслығы Е.Джуманазаров ашты хәм алып барды.

Мәжлисте Қарақалпақстан Республикасы Жоқарғы Кеңесине депутатлар сайлауын өткеріуши сайлау округлерин дүзиу, сиясий партиялардың сайлауға қатнасуу хуқықын алыу ушын жыйналған сайлаушылар имзаларының дурыс толтырылғанлығын тексеріуши Экспертлик комиссиясын дүзиу хақындағы мәселелер қаралды.

Күн тәртибиндеги мәселелер бойынша Орайлық сайлау комиссиясы баслығының орынбасары С.Қудайбергенов, комиссия ағзалары А.Икматова, М.Юсупов хәм П.Жубановалар шығып сөйлеп, өзлериниң пикир және усынысларын билдирди.

Қарақалпақстан Республикасының «Сайлау хақында»ғы Нызамының 9-статьясы хәм 14-статьяларына мууапық, халық депутатлары қалалық хәм районлық Кеңеслериниң усынысларына тийкарланып, Қарақалпақстан Республикасы Орайлық сайлау комиссиясы тәрeпинен Қарақалпақстан Республикасы Жоқарғы Кеңесине депутатлар сайлауын өткеріуши 65 округ дүзилди. Сондай-ақ мәжлисте Экспертлик комиссияны дүзиу хақындағы қарар қабыл етилди.

Сайлау округлериниң дизими жергиликли баспасөзде жәрияланады.